

32000R1897

8.9.2000

IL-ĠURNAL UFFIĊJALI TAL-KOMUNITAJIET EWROPEJ

L 228/18

IR-REGOLAMENT TAL-KUMMISSJONI (KE) Nru 1897/2000
tas-7 ta' Settembru 2000

li jimplementa r-Regolament tal-Kunsill (KE) Nru 577/98 dwar l-organizzazzjoni ta' sħarriġ kampjun fuq il-forza tax-xogħol fil-Komunità f'dak li għandu x'jaqsam mad-definizzjoni tal-qgħad

IL-KUMMISSJONI TAL-KOMUNITAJIET EWROPEJ,

ADOTTAT DAN IR-REGOLAMENT:

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 577/98 tad-9 ta' Marzu 1998 dwar l-organizzazzjoni ta' sħarriġ kampjun fuq il-forza tax-xogħol fil-Komunità ⁽¹⁾, u b'mod partikolari l-Artikolu 4(3) tiegħu,

Billi:

- (1) Skond l-Artikolu 4(3) tar-Regolament (KE) Nru 577/98, iridu jitfasslu d-definizzjoni tal-fatturi kif ukoll il-lista ta' prinċipji għall-formulazzjoni ta' mistoqsijiet li għandhom x'jaqsmu mal-istat tax-xogħol.
- (2) Sabiex l-istatistika dwar l-impjeggi tkun komparabbli fuq livell internazzjonali l-Istati Membri u l-istituzzjonijiet tal-Komunità għandhom ikejlu x-xogħol u l-qgħad skond id-definizzjoni ta' xogħol u ta' qgħad ta' l-Organizzazzjoni Internazzjonali tax-Xogħol (ILO).
- (3) Il-Kummissjoni tehtieg indikaturi komparabbli biex issegwi u tqis il-progress li jsir bhala effett ta' l-implimentazzjoni tal-Linjigwida tax-Xogħol ⁽²⁾.
- (4) Għalhekk hija mehtieġa definizzjoni komuni tal-qgħad fl-Istati Membri kollha, flimkien ma' armonizzazzjoni ikbar tal-kwestjonarji ta' sħarriġ dwar il-forza tax-xogħol.
- (5) Il-miżuri mahsuba b'dan ir-Regolament huma konformi ma' l-opinjoni tal-Kumitat tal-Programm ta' Statistika mwaqqaf bid-Deciżjoni tal-Kunsill 89/382/KEE, Euratom ⁽³⁾,

Artikolu 1

1. Id-definizzjoni ta' qgħad hija mnizzla fl-Anness I ta' dan ir-Regolament.
2. Il-prinċipji għat-tfassil tal-mistoqsijiet dwar l-istat tax-xogħol huma mnizzla fl-Anness II ta' dan ir-Regolament.

Artikolu 2

1. Il-mistoqsijiet dwar l-istat tax-xogħol għall-ghanijiet ta' l-istharriġ kampjun fuq il-forza tax-xogħol fil-Komunità għandhom jikkonformaw mal-prinċipji mnizzla fl-Anness II ta' dan ir-Regolament, u jippermettu l-kejl tal-qgħad kif definit fl-Anness I tal-imsemmi Regolament.
2. Madankollu, il-paragrafu 1 jista' ma japplikax matul iż-żmien mehtieg biex jiġi adatt l-istharriġ kampjun fuq il-forza tax-xogħol. F'dan il-każ, l-Istati Membri flimkien mat-trasmissjoni tar-riżultati ta' l-istharriġ kampjun fuq il-forza tax-xogħol fil-Komunità li għandhom jibagħtu lill-Eurostat għandhom ukoll jindikaw b'mod ċar fejn hemm nuqqas ta' qbil mad-definizzjoni u mal-prinċipji msemminja fil-paragrafu 1.

Artikolu 3

Dan ir-Regolament għandu jidhol fis-seħh fl-20 jum wara l-pubblikazzjoni tiegħu fil-Ġurnal Uffiċjali tal-Komunitajiet Ewropej.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussel, fis-7 ta' Settembru 2000.

Għall-Kummissjoni

Pedro SOLBES MIRA

Membri tal-Kummissjoni

⁽¹⁾ ĠU L 77, ta' l-14.3.1998, p. 3.

⁽²⁾ ĠU C 69, tat-12.3.1999, p. 2.

⁽³⁾ ĠU L 181, tat-28.6.1989, p. 47.

ANNEX I

Stharriġ fuq il-forza tax-xogħol: definizzjoni ta' qgħad

1. Skond l-*standards* adottati mill-ILO mit-13 u l-14-il Konferenza Internazzjonali tal-Istatistiċi tax-Xogħol (ICLS), għall-ghanijiet ta' l-istharrig kampjun fuq il-forza tax-xogħol tal-Komunità, persuni qiegħda huma dawk il-persuni bejn l-età ta' 15-il sena u 74 sena li kienu:
 - (a) minghajr xogħol matul il-ġimgha ta' riferenza, jiġifieri la kellhom impjieg u lanqas ma kienu fuq ix-xogħol (għal siegħa jew iktar) f'impjieg bi hlas jew ihaddmu lilhom infushom;
 - (b) korrentement disponibbli għax-xogħol, jiġifieri kienu disponibbli għal xogħol bi hlas jew li jhaddmu lilhom infushom qabel it-tmiem tal-ġimagħtejn ta' wara l-ġimgha ta' riferenza;
 - (ċ) ifittxu x-xogħol attivament, jiġifieri tul l-erba' ġimghat li għalqu bil-ġimgha ta' riferenza kienu ħadu passi speċifiċi biex ifittxu impjieg jew xogħol għal rashom jew li sabu impjieg li jibda iktar tard, jiġifieri l-aktar fi żmien tliet xhur.

Għall-ghanijiet tal-punt 1(ċ), dawn li ġejjin jitqiesu bhala passi speċifiċi:

 - li jkun għamel kuntatt ma' uffiċċju pubbliku ta' l-impjegati *biex isib ix-xogħol*, irrispettivament ta' min ha l-inizjattiva (tiġdid ta' reġistrazzjoni għal għanijiet amministrattivi biss mhix pass attiv),
 - li jkun għamel kuntatt ma' aġenzija privata (aġenzija għal xogħol temporanju, ditta li tispeċjalizza fl-ingaġġ, eċċ.) biex isib ix-xogħol,
 - li japplika direttament lil min ihaddem,
 - li jistaqsi ħbieb, qraba, *unions*, eċċ., biex isib ix-xogħol,
 - li jaġmel jew iwieġeb avvizi dwar xogħol,
 - li jifli avvizi dwar xogħol,
 - li jaġmel test jew eżami għall-ingaġġ jew li joqghod għal *interview*,
 - li jfittex artijiet, fondi jew tagħmir,
 - li japplika għal permessi, licenzji jew rizorsi finanzjarji.
2. It-tagħlim u t-tahriġ huma meqjusa bhala mezzi biex itejbu l-hila li ssib ix-xogħol imma mhux bhala mezzi ta' tfittxija għax-xogħol. Persuni minghajr xogħol u li qiegħdin isegwu xi tagħlim jew tahriġ jiġu klassifikati bhala qiegħda biss jekk ikunu "korrentement disponibbli għax-xogħol" u "ifittxu x-xogħol", kif definiti fil-punti 1(b) u (ċ).
3. Nies mogħtija s-sensja temporanjament huma klassifikati bhala qiegħda jekk ma jirċevux xi paga jew salarju sinjifikanti (sinjifikanti tfisser ≥ 50 %) minn min ihaddimhom u jekk huma "korrentement disponibbli għax-xogħol" u "qed ifittxu x-xogħol". Nies mogħtija s-sensja temporanjament jitqiesu bhala impjegati fuq *leave* bla hlas mogħti minn min ihaddem - inkluż il-*leave* imħallas mill-estimi tal-gvern jew minn fondi (is-16-il ICLS). F'dan il-każ, nies mogħtija is-sensja temporanjament jiġu klassifikati bhala impjegati jekk ikollhom data miftiehma għal meta jerġghu lura għax-xogħol u jekk din id-data tahbat fi żmien tliet xhur.
4. Matul l-istaġun meta jonqos ix-xogħol, haddiema okkazzjonali ma jistgħux jitqiesu bhala li żammew rabta formali max-xogħol tagħhom ta' żmien l-istaġun ta' hafna xogħol - għaliex ma jibqgħux jiehdu paga jew salarju minn min ihaddimhom minkejja li jkollhom iċ-ċertezza-li se jerġghu lura għax-xogħol. Jekk ma jkunux jaħdmu fl-istaġun ta' nuqqas ta' xogħol, jiġu klassifikati bhala qiegħda biss jekk ikunu "korrentement disponibbli għax-xogħol" u "ifittxu x-xogħol", kif definiti fil-punti 1(b) u (ċ).

ANNEX II

Stharriġ fuq il-forza tax-xoghol: prinċipji għat-tfassil tal-mistoqsijiet dwar l-istat tax-xoghol

1. Il-mistoqsijiet dwar l-istat tax-xoghol skond id-definizzjoni ta' l-ILO (jahdem, qiegħed jew inattiv) huma ġeneralment l-ewwel mistoqsijiet fil-kwestjonarju individwali, li jidhlu eżatt wara l-mistoqsijiet dwar il-karatteristiċi demografiċi tal-membri tal-familja. B'mod partikolari, ma għandux ikun hemm qabilhom mistoqsijiet dwar l-attività prinċipali jew solita (student, xoghol tad-dar, irtirat, eċċ.) jew dwar l-istat amministrattiv ta' reġistrazzjoni fl-uffiċċju pubbliku għall-impjiegi biex jintalab benefiċċji għal qgħad, fejn dan ikun ta' preġudizzju għat-twegibiet għall-mistoqsijiet dwar l-istat tax-xoghol abbażi ta' l-ILO.
 Fil-każ ta' *dependent interviewing* f'serje ta' intervisti iktar tard u meta l-istat tax-xoghol bhala persuna impjegata jew inattiva huwa mid-dehra permanenti jew stabbli, l-istat tagħhom tax-xoghol jista' jiġi verifikat malajr billi ssir riferenza għall-istat tagħhom fis-serje ta' intervisti ta' qabel.
2. Is-sekwenza tal-mistoqsijiet dwar ix-xoghol tikkonsisti f'mill-inqas żewġ mistoqsijiet separati: mistoqsija wahda dwar il-fatt li korrentement qed jahdem u mistoqsija oħra dwar il-fatt li jkollu impjieg meta jkun temporanjament assenti minn fuq ix-xoghol (persuni bil-*leave*). Il-mistoqsija dwar jekk huwiex jahdem għandha tiġi qabel il-mistoqsija dwar jekk għandux impjieg sabiex il-kuntrast bejn iż-żewġ mistoqsijiet jikkontribwixxi għal identifikazzjoni shiha tal-persuni assenti temporanjament.
 L-identifikazzjoni ta' persuni mogħtija s-sensja temporanjament (*leave* bla hlas fuq inizjattiva ta' min ihaddem) u l-klassifikazzjoni tagħhom bhala persuni li jahdmu (jew qiegħda) tiddependi minn żewġ kundizzjonijiet dwar rabta formali max-xoghol: assigurazzjoni li jerga' lura għax-xogħol wara t-tmiem tal-kontinġenza u t-tul qasir taż-żmien (≤ 3 xhur) tas-sospensjoni tal-kuntratt tax-xogħol. Iż-żewġ kundizzjonijiet isiru magħrufa permezz ta' mistoqsija li tiġi wara l-mistoqsija dwar ir-raġuni għall-assenza temporanja tagħhom jew ir-raġuni għaliex ma fittxew xogħol fl-erba' ġimgħat ta' qabel jew bil-kategoriji ta' twegibiet għal dawn il-mistoqsijiet.
3. Il-mistoqsijiet dwar l-impjieg u t-ftitxija għax-xogħol irid ikun fihom bekkata li twassal għall-identifikazzjoni ta' persuni b'xogħol minuri ta' ftit sigħat jew ta' saħansitra siegħa wahda.
4. Il-mistoqsijiet dwar l-impjieg irid ikun fihom bekkata li twassal għall-identifikazzjoni ta' haddiema tad-dar li ma jithallsux. Inkella, jiġu identifikati b'mistoqsija separata dwar il-fatt li jahdmu.
5. Il-mistoqsijiet dwar l-impjieg jridu jindikaw biċ-ċar illi xogħol bi hlas jew għall-qligħ biss jitqies bhala attività ekonomika skond il-kwadru ta' l-ILO.
6. Il-perjodu ta' riferenza tax-xogħol irid ikun speċifikat biċ-ċar. Il-mistoqsija dwar l-impjieg tirreferi bhala regola ġenerali għall-aħħar ġimgħa, definita bhala "mit-Tnejn sal-Fidd", filwaqt li tingħata d-data eżatta. Il-perjodi ta' riferenza għat-ftitxija u d-disponibilità għax-xogħol iridu jkunu speċifikati biċ-ċar. Iż-żewġ mistoqsijiet dwar ftitxija għax-xogħol u metodi ta' ftitxija għax-xogħol jirreferu għall-erba' ġimgħat ta' qabel inkluża l-ġimgħa ta' riferenza u l-mistoqsija dwar id-disponibilità għall-perjodu sat-tmiem tal-ġimgħatejn ta' wara l-ġimgħa ta' riferenza.
7. Il-persuni kollha li jkun ġew mistoqsija l-mistoqsijiet dwar impjieg u kienu identifikati bhala mingħajr impjieg issirillhom il-mistoqsija dwar it-ftitxija għax-xogħol. L-ebda mistoqsija-filtru oħra ma għandha tiġi qabel din il-mistoqsija. Fil-każ ta' *dependent interviewing* f'serje ta' intervisti iktar tard u meta l-istat tax-xogħol bhala persuna tahdem jew inattiva huwa mid-dehra permanenti jew stabbli, l-istat tagħhom ta' xogħol jista' jiġi verifikat malajr billi ssir riferenza għall-istat tagħhom fis-serje ta' intervisti ta' qabel.
8. Il-mistoqsija dwar ftitxija għax-xogħol għandha tirreferi għal kull skorz, anki mhux fuq bażi regolari, mill-persuna li twieġeb biex issib impjieg jew biex twaqqaf in-negozju tiegħu jew tagħha. L-għażla tal-kliem tal-mistoqsija trid tevita illi t-ftitxija kontinwa tul il-perjodu kollu ta' riferenza biss titqies bhala kundizzjoni biżżejjed għal ftitxija ta' mpjieg.
9. Il-mistoqsija dwar il-metodi ta' ftitxija għax-xogħol irid ikun fiha metodi ta' ftitxija attiva u ftitxija passiva. Dawn li ġejjin jitqiesu bhala metodi ta' ftitxija attiva:
 - li kien f'kuntatt ma' l-uffiċċju pubbliku għax-xogħol biex isib impjieg,
 - li kien f'kuntatt ma' aġenzija privata biex isib impjieg,
 - li japplika direttament għand min ihaddem,
 - li jistaqsi hbieb, qraba, *trade unions*, eċċ. biex isib impjieg,
 - li jagħmel jew iwieġeb avvizi dwar impjieg,
 - li jifli avvizi dwar impjieg,
 - li joqgħod għal test jew eżami ta' ingaġġ jew li joqgħod għal *interview*,
 - li jfittex artijiet, fondi jew tagħmir,
 - li japplika għal permessi, licenzji jew riżorsi finanzjarji.

10. Il-“kuntatt mal-uffiċċju pubbliku għax-xogħol biex isib impjieg” huwa kuntatt fuq żewġ binarji. Jista' jinbeda mill-persuna reġistrata bhala qiegħda jew mill-uffiċċju ta' l-impjieg. Dan il-kuntatt irid jitqies bhala l-ewwel (kategorija ta' twegiba fil-) mistoqsija dwar metodi ta' tfittxija għax-xogħol. Huwa distint mit-tiġdid amministrattiv ta' reġistrazzjoni biex jintalbu benefiċċji tal-qgħad (meta qablu ma kienx hemm perjodu ta' xogħol jew ta' inattività). Tingħażel ukoll mill-ghajnuna provduta mill-uffiċċju ta' l-impjieg biex tittejjeb il-hila ta' persuna reġistrata bhala qiegħda biex isib impjieg. Il-“kuntatt mal-uffiċċju pubbliku għax-xogħol biex isib impjieg” bhala pass attiv jinvolvi biss:
 - it-tniżżil ta' isem min iwieġeb fil-fajl ta' l-uffiċċju ta' l-impjieg għall-ewwel darba (wara perjodu ta' mpjieg jew inattività),
 - it-tfittxija għal postijiet ta' mpjieg possibilmment battala, jew
 - “fuq l-inizjattiva ta' l-uffiċċju ta' l-impjieg suġġeriment ta' opportunità ta' mpjieg”, li tista' tiġi aċċettata jew rifjutata minn min ikun qiegħed ifittex impjieg.
 11. Metodi ta' tfittxija ta' xogħol jingħataw numru sakemm ikunu msemmija mill-inqas tliet metodi attivi.
 12. Persuni li korrentement huma qiegħda u li m'humiex ifittxu mpjieg għaliex diġa' sabu impjieg li jibda iktar tard, jiġifieri fi żmien ta' l-aktar tliet xhur iridu jiġu identifikati bhala kategorija għaliha.
-